

भारत सरकार  
परमाणु ऊर्जा विभाग  
23.07.2014 को लोक सभा में  
पूछा जाने वाला अतारांकित प्रश्न संख्या : 1987

वैज्ञानिकों की मौत

1987. श्री ए. टी. नाना पाटील :

क्या प्रधान मंत्री यह बताने की कृपा करेंगे कि :

- (क) क्या सरकार को देश में परमाणु ऊर्जा केन्द्रों और अन्य अनुसंधान केन्द्रों में वैज्ञानिकों और इंजीनियरों की कथित रूप से अप्राकृतिक मौतों की जानकारी है;
- (ख) यदि हाँ, तो गत पाँच वर्षों का तत्संबंधी ब्यौरा क्या है और इसके क्या कारण हैं;
- (ग) क्या सरकार ने इन घटनाओं की जांच करवाई है;
- (घ) यदि हाँ, तो तत्संबंधी ब्यौरा और निष्कर्ष क्या हैं;
- (ङ) क्या भविष्य में इस प्रकार की घटनाओं की रोकथाम के लिए कोई कदम उठाए गए हैं अथवा सुरक्षोपाय किए गए हैं; और
- (च) यदि हाँ, तो तत्संबंधी ब्यौरा क्या है?

उत्तर

राज्य मंत्री, कार्मिक, लोक शिकायत और पेंशन तथा प्रधान मंत्री कार्यालय ( डॉ. जितेन्द्र सिंह ) :

- (क) तथा जी, हाँ। विवरण संलग्न अनुबंध में दिया जा रहा है।
- (ख)
- (ग) सभी मामलों को स्थानीय पुलिस द्वारा जाँच के लिए हाथ में लिया गया था। पुलिस की जाँच के तथा परिणामों के बारे में भी अनुबंध में बताया गया है।
- (घ)
- (ङ.) जी, हाँ।
- (च) औद्योगिक दुर्घटनाओं की वजह से होने वाली मौतों को रोकने के लिए संरक्षा उपाय सभी नाभिकीय विद्युत संयंत्रों में मौजूद हैं। विभिन्न सुरक्षा एजेंसियों और परमाणु ऊर्जा नियामक परिषद द्वारा जारी किए गए सुरक्षा और संरक्षा संबंधी निदेशों को सभी नाभिकीय विद्युत संयंत्र स्थलों और आवासीय टाउनशिपों में कड़ाई से क्रियान्वित किया जाता है। सुरक्षा संबंधी खतरों और उनसे बचाव के उपायों से संबंधित जागरुकता कार्यक्रम नियमित आधार पर आयोजित किए जाते हैं।

\* \* \* \* \*

01.07.2009 से लेकर 30.06.2014 के बीच विभाग के परमाणु बिजलीघरों और अन्य अनुसंधान केन्द्रों में वैज्ञानिकों और अभियंताओं की अप्राकृतिक मृत्यु का विवरण

क्रम संख्या	तारीख	पदनाम	अप्राकृतिक मृत्यु का प्रकार	जाँचकर्ता एजेंसी का नाम	पुलिस की जाँच के अनुसार अप्राकृतिक मृत्यु का कारण
1.	29.12.2009	वरिष्ठ अनुसंधान फ़ैलो, बीएआरसी	रसायनिकी प्रयोगशाला, बीएआरसी में आग लगने की दुर्घटना की वजह से मृत्यु हुई	पुलिस स्टेशन ट्रॉम्बे, मुंबई	रसायनिकी प्रयोगशाला में दुर्घटना स्वरूप लगी आग
2.	29.12.2009	कनिष्ठ अनुसंधान फ़ैलो, बीएआरसी			
3.	22.02.2010	वैज्ञानिक अधिकारी/एफ	निवास स्थान पर मृत पाए गए	पुलिस स्टेशन गामदेवी, मुंबई	गला घोट कर मारा गया। मुल्जिम का पता अभी तक नहीं लगाया जा सका है
4.	03.03.2010	वैज्ञानिक अधिकारी/सी	फांसी लगाकर आत्महत्या की	पुलिस स्टेशन ट्रॉम्बे, मुंबई	जाँच की जा रही है
5.	10.04.2010	वैज्ञानिक अधिकारी/डी, आरआरकैट	फांसी लगाकर आत्महत्या की	राजेन्द्र पुलिस स्टेशन, इंदौर	फांसी लगने की वजह से मृत्यु। मामला बन्द कर दिया गया
6.	01.11.2010	वैज्ञानिक अधिकारी/सी, कम्प्यूटर प्रभाग	फांसी लगाकर आत्महत्या की	पुलिस स्टेशन ट्रॉम्बे, मुंबई	लम्बी बीमारी की वजह से आत्महत्या की
7.	20.10.2012	वैज्ञानिक अधिकारी/सी, भारी पानी संयंत्र	घर में फंदे से लटके हुए पाए गए	पुलिस स्टेशन रावतभाटा	जाँच की जा रही है
8.	14.03.2013	वैज्ञानिक अधिकारी/डी, आरसीडी	फांसी लगाकर आत्महत्या की	पुलिस स्टेशन गोवांडी, मुंबई	व्यक्तिगत कारण की वजह से आत्महत्या की
9.	04.10.2013	वैज्ञानिक अधिकारी/ई, एचपीयू	समुद्री जल इंटेक जेट्टी क्षेत्र, कलपाक्कम में समुद्र में कूदकर आत्महत्या की	पुलिस स्टेशन पुदुपत्तनम, जिला कांचीपुरम, तमिलनाडु	जाँच की जा रही है

01.01.2009 से लेकर 31.12.2013 के बीच न्यूक्लियर पावर कारपोरेशन ऑफ इंडिया लिमिटेड (एनपीसीआईएल) के वैज्ञानिकों/अभियंताओं की अप्राकृतिक मृत्यु का विवरण

क्रम संख्या	तारीख	पदनाम	अप्राकृतिक मृत्यु का प्रकार	जाँचकर्ता एजेंसी का नाम	अप्राकृतिक मृत्यु का कारण
1.	09.04.2009	वैज्ञानिक अधिकारी/डी	नागपुर में सड़क दुर्घटना	कोराडे पुलिस स्टेशन, नागपुर, महाराष्ट्र	दुर्घटनावश मृत्यु
2.	13.06.2009	वैज्ञानिक अधिकारी/जी	काली नदी में डूबकर आत्महत्या की	मल्लापुर पुलिस स्टेशन, उत्तरी कारवाड़, कर्नाटक	व्यक्तिगत कारण की वजह से आत्महत्या की
3.	04.10.2013	वैज्ञानिक अधिकारी/ई	समुद्री जल इंटेक जेट्टी क्षेत्र, कलपाक्कम में समुद्र में कूदकर आत्महत्या की	पुलिस स्टेशन पुद्दुपत्तनम, जिला कांचीपुरम, तमिलनाडु	जाँच की जा रही है

\*\*\*\*\*